



4431 CH06

مشروم

6

اسکول میں کھانے کے وقفے کے دوران بچوں کا غل غپاڑا جاری تھا۔ اکثر بھاگ دوڑ اور کھیل کود میں مگن تھے لیکن کچھ بچے باتوں میں مصروف تھے۔ جب کہ کچھ بچے کھانے کا مزہ لے رہے تھے۔ اسکول میں بل جل کر کھانے والے بچوں کے خوب مزے ہوتے ہیں۔ روزانہ کئی قسم کے ذائقے چکھتے ہیں۔ کبھی کبھار نئی چیزیں کھانے کو ملتی ہیں۔





آج بھی ایسا ہی دن تھا۔ کیرتی مشروم بریانی لائی تھی۔ سبھی دوستوں نے خوب مزے لے کر کھائی۔ ثنائے باقی بچی بریانی پہ قبضہ کر لیا۔ ساچی ڈبہ چھیننے اس کے پیچھے دوڑی۔ کھانے کا وقفہ ختم ہو چکا تھا اور اشوک سر کمرہ جماعت میں داخل ہو گئے۔ سب بچے ادب کے ساتھ کھڑے ہو گئے لیکن اس چھینا چھٹی میں ثنائے اور ساچی استاد کو نہیں دیکھ سکیں۔ سبھی بچے ہنسنے لگے۔

اشوک سر نے پوچھا: کیا بات ہے؟

آصف نے سارا ماجرا بتایا اور کہا کہ ”یہ دونوں مشروم بریانی کے لیے لڑ رہی ہیں۔“

استاد محترم نے ہنستے ہوئے پوچھا: ”ثنائے! ساچی! بتائیے کہ مشروم کیا ہے؟“

ثنائے: مشروم ایک قسم کی فنگس ہے جو چھوٹی چھتری کی طرح نظر آتے ہیں۔ یہ زمین یا پرانے پودوں پر اُگتے ہیں۔ مشروم کے پتے یا جڑیں نہیں ہوتیں جیسے پودوں کی ہوتی ہیں۔ یہ جنگلوں، باغوں یا درختوں پر پائے جاتے ہیں۔

فرحان : (حیرت سے) یعنی مشروم فنگس ہے!

اشوک سر : جی ہاں! لیکن عام پیڑ پودوں اور مشروم میں بہت فرق ہے۔ پہلا یہ کہ عام پیڑ پودوں میں جڑ، تنا، پتی، چھال، پھل اور پھول ہوتے ہیں لیکن مشروم میں یہ سب کچھ نہیں ہوتا۔ ان کی شکل پودوں سے الگ اور منفرد ہوتی ہے۔ ان میں سے بعض اس قدر چھوٹے یا باریک ہوتے ہیں کہ انھیں خوردبین کی مدد سے ہی دیکھا جاسکتا ہے۔

عمر : سر! کیا ہم مشروم کی کھیتی نہیں کر سکتے؟

اشوک سر : جی! جی! کیوں نہیں، میں نے کہا بیش تر فنگسی مشروم خود رو ہوتے ہیں۔ لیکن اب دنیا بھر میں مشروم کی کاشت ہو رہی ہے۔ ہمارے ملک میں بھی ہما چل پردیش، پنجاب اور بہار کے کسان بڑے پیمانے پر مشروم کی کاشت کر رہے ہیں۔




ونود : لیکن سر! میری دادی تو انھیں کھانے سے منع کرتی ہیں۔ وہ انھیں سانپ کی چھتری کہتی ہیں۔ اسے گھر مٹا بھی کہتی ہیں۔ (سب لوگ ہنستے ہیں۔ ونود بھی ہنسنے لگتا ہے)



اشوک سر: (مسکراتے ہوئے) وہ آپ کی حفاظت کے لیے ایسا کہتی ہیں کیوں کہ ہر مشروم کھانے لائق نہیں ہوتا۔ مشروم کئی قسم کے ہوتے ہیں۔ ان میں سے کچھ ہی مشروم غذا کے طور پر استعمال کیے جاتے ہیں۔ اس اعتبار سے انھیں دو قسموں میں تقسیم کیا گیا ہے۔ غذائی اور زہریلے۔ ظاہر ہے کہ زہریلے مشروم غذا کے طور پر استعمال نہیں ہو سکتے۔ بازار میں ملنے والے مشروم غذائیت سے بھرپور ہوتے ہیں۔ مشروم کی چار مقبول

قسمیں ہیں جیسے بٹن یا یورپین مشروم، جاپانی مشروم، چینی مشروم اور اؤسٹر مشروم۔
 ثنا: اس کا مطلب یہ ہے کہ ہم احتیاط کے ساتھ مشروم کو کھا سکتے ہیں۔ میں نے تو آج
 پہلی مرتبہ کھایا ہے۔ بہت مزے دار تھا۔ (سب بچے ہنستے ہیں)
 اشوک سر: جی ہاں! آپ نے پہلی مرتبہ کھایا ہو گا۔ مشروم کئی طرح کے ہوتے ہیں۔
 جیسے جیسے لوگوں کو مشروم کے فائدے معلوم ہو رہے ہیں۔ ویسے ویسے کھانے میں ان
 کا استعمال بڑھ رہا ہے۔ مشروم کی بڑھتی کھپت کو دیکھ کر میدانی مشروم کی کھیتی باڑی عام
 ہو رہی ہے۔ اس کی کھیتی اکتوبر سے مارچ کے درمیان ہوتی ہے۔ ہندوستان میں میسور



کے ”سینٹرل فوڈ اینڈ ٹیکنالوجیکل ریسرچ انسٹی ٹیوٹ“ میں مشروم کی مصنوعی کاشت بھی ہو رہی ہے۔

دانش: سر! آپ نے ہمیں مشروم کے بارے میں کافی کچھ بتا دیا۔ بس میں یہ اور جاننا چاہتا ہوں کہ غذائیت کے اعتبار سے مشروم کھانا کیسا ہے؟

اشوک سر: صحت اور تندرستی کے اعتبار سے مشروم بے حد مفید اور مکمل غذا ہے۔ اس میں شوگر کی مقدار کم ہوتی ہے، اس لیے یہ ذیابیطس (شوگر) کے مریضوں کے لیے بھی مفید ہے۔



پڑھیے اور سمجھیے



غل غپاڑا ← بے حد شور

مگن ← خوش، مست

مصروف ← مشغول

ماجرا ← احوال، قصہ

خودرو ← اپنے آپ اُگنے والے

کاشت ← کھیتی

غذا ← کھانے کی چیز

غذائیت ← کسی چیز میں غذا کا عنصر پایا جانا

خوردبین ← ایسی چیزوں کو دیکھنے کا آلہ جنہیں آنکھوں سے دیکھنا ممکن نہ ہو

مفید ← فائدہ مند

ذیابیطس ← شوگر

سوچیے اور بتائیے



1. وقفے کے دوران بچوں کے غل غپاڑے کی خاص وجہ کیا تھی؟

2. اشوک سر کلاس میں داخل ہوئے تو بچے کیوں ہنسنے لگے؟

3. ثنائے مشروم کے بارے میں کیا بتایا؟

4. عام پیڑ پودوں اور مشروم میں کیا فرق ہے؟



5. ہمارے ملک میں مشروم کی کاشت کن کن علاقوں میں ہوتی ہے؟

6. مشروم کی چار مقبول قسمیں کون کون سی ہیں؟

7. غذائیت کے اعتبار سے مشروم کھانا کیسا ہے؟

خالی جگہوں میں مناسب لفظ چن کر بھریے



مفید غذائیت خود رو مشروم جڑیں زہریلے

◆ کپرتی _____ بریانی لائی تھی۔

◆ بازار میں ملنے والے مشروم _____ سے بھر پور ہوتے ہیں۔

◆ بیش تر فنگسی مشروم _____ ہوتے ہیں۔

◆ مشروم غذا کے طور استعمال نہیں ہو سکتے۔

◆ صحت اور تندرستی کے اعتبار سے مشروم بے حد _____ اور مکمل

غذا ہے۔

مثال کے مطابق واحد لکھیے



بچے	بچے	چیز	چیزیں	دوست	دوستوں
	ذائقے		جڑیں		جنگلوں
	فائدے		قسمیں		باغوں
	زہریلے		چھالیں		مریضوں

نیچے دیے ہوئے حروف میں سے صحیح حرف کو خالی جگہ میں بھریے



جو اور لیکن سے کہ

◆ بچے بھاگ دوڑ _____ کھیل کود میں مگن تھے۔

◆ کچھ بچے باتوں میں مصروف تھے _____ کچھ بچے کھانے کا مزہ لے رہے تھے۔

◆ مشروم ایک قسم کی فنگس ہے _____ چھوٹی چھتری کی طرح نظر آتے ہیں۔

◆ بیش تر فنگسی مشروم خود رو ہوتے ہیں _____ اب دنیا بھر میں مشروم کی کاشت ہو رہی ہے۔

◆ مشروم کی کھیتی اکتوبر _____ مارچ کے درمیان ہوتی ہے۔



درج ذیل الفاظ کو جملوں میں استعمال کیجیے



مگن



بریانی



غذا



خود رو



مشروم

سبق میں سے ایسے جملے تلاش کر کے لکھیے جن میں زمانہ ماضی اور زمانہ حال ہو



زمانہ حال

زمانہ ماضی

حصہ 'الف' اور 'ب' کے صحیح جوڑ ملائیے



ب

الف

ٹنڈے



لوبیا



اروی



مشروم



شالجم



بندگو بھی



بلند آواز سے پڑھیے اور خوش خط لکھیے



غل غیاڑا

قبضہ

فنگس

خوردین

ذیابیطس

کیجیے



آپ کا پسندیدہ کھانا کون سا ہے؟ اس کے بارے میں لکھیے



آپ اسکول کے وقفے میں کیا کیا کرتے ہیں؟



مشروم کی تصویر بنا کر رنگ بھرے



لطیفہ / چٹکلہ



مٹّا : اُمّی جان! یہ لیمو کا پودا اتنا بڑا ہو گیا ہے آخر اس میں لیمو
کب لگیں گے؟

اُمّی : انتظار کرو بیٹا، صبر کا پھل میٹھا ہوتا ہے۔

مٹّا : مگر لیمو تو کھٹا ہوتا ہے۔

● بچوں کو فنگس اور پودوں سے متعلق مزید تفصیل بتائی جاسکتی ہے۔

● آس پاس قدرتی طور پر اگنے والے مشروم بچوں کو دکھائے جاسکتے ہیں۔

● بچوں کو ان کے آس پاس قدرتی مشروم تلاش کرنے کے لیے کہا جاسکتا ہے۔



اساتذہ کے لیے
ہدایات





4431 CH06A

روندر جین


صرف پڑھنے کے لیے

روندر جین ہندوستان کے معروف موسیقار، گلوکار اور نغمہ نگار تھے۔ وہ 28 فروری 1944 کو اتر پردیش کے شہر علی گڑھ میں پیدا ہوئے۔ وہ سات بھائی بہن تھے۔ ان کے والد اندر منی جین سنسکرت کے بڑے پنڈت اور آیور وید آچاریہ تھے۔ والدہ کا نام کرن جین تھا۔ روندر ان کی تیسری اولاد تھے۔ روندر جین کی اہلیہ کا نام دیویا جین اور بیٹے کا نام ایو شمان جین ہے۔



روندر جین کا شمار ایسے فن کاروں میں ہوتا ہے جنہوں نے اپنی جسمانی معذوری کے باوجود اپنی تخلیقی صلاحیتوں سے دنیا کو حیران کر دیا۔ پیدائش سے ہی نابینا ہونے پر بھی ہمت سے کام کی شروعات کی۔ ان کا یقین تھا کہ انسان کی اصل خوبی اس کی محنت اور لگن میں ہے، نہ کہ اس کی جسمانی حالت میں۔ رندر جین بالی ووڈ کا سفر شروع کرنے سے پہلے جین بھجن گاتے تھے۔ ہندی فلموں میں ان کے گیت خوب مقبول ہوئے۔ ان کے چاہنے والوں کا ایک بہت بڑا حلقہ ہے۔

روندر جین نے اپنے کیریئر کا آغاز آل انڈیا ریڈیو کے پروگراموں سے کیا۔ اس کے بعد وہ فلمی دنیا میں آئے اور بالی ووڈ کی متعدد مشہور فلموں میں موسیقی دی۔ رندر جین نے رامند ساگر کی ہدایت میں 'رامائن' سیریل میں بھی سنگیت دیا تھا جس کی وجہ سے وہ ہندوستان کے گھر گھر میں پہچانے جانے لگے تھے۔



روندر جین کو قدرت نے دنیا دیکھنے کا سکھ تو نہیں دیا لیکن اس کے باوجود انہوں نے وہ سب کچھ حاصل کیا جس کو پانا کسی عام آدمی کے لیے آسان نہیں۔ رندر جین کو ہندی کے ساتھ بنگلہ، سنسکرت، انگریزی اور اردو زبان پر عبور حاصل تھا۔

روندر جین کی موسیقی میں ہندوستانی کلاسیکل اور لوک گیت کے عناصر کی جھلک تھی، جو ان کی تخلیقی صلاحیتوں اور روایتی موسیقی سے گہری محبت کا مظہر تھی۔ ان کے گانوں میں سادگی اور دلکشی تھی، جس کی وجہ سے ان کے لکھے گئے نغمے لوگوں کے دلوں میں گھر کر جاتے تھے۔ انہیں 1985 میں فلم 'رام تیری گنگا میلی' کے لیے فلم فیئر انعام برائے بہترین موسیقار ملا تھا۔ 2015 میں ان کو 'پدم شری' انعام سے نوازا گیا تھا۔



روندر جین کی شخصیت میں ایک خاص قسم کی شائستگی اور عاجزی تھی، جس کا اثر ان کی موسیقی اور زندگی کے ہر پہلو میں دکھائی دیتا ہے۔ وہ موسیقی کو روح کی غذا سمجھتے تھے اور ہمیشہ اس بات پر زور دیتے تھے کہ موسیقی انسان کے دل کو جوڑنے اور روحانی تسکین دینے کا ذریعہ ہے۔ روندر جین کو ہندوستانی سینما کے خوب صورت اور جذباتی گیتوں کے لیے ہمیشہ یاد کیا جائے گا۔

روندر جین کی زندگی ہمیں سکھاتی ہے کہ معذوری کبھی بھی کامیابی کی راہ میں رکاوٹ نہیں بن سکتی۔ ان کی زندگی ایک عمدہ مثال ہے کہ اگر انسان میں لگن اور محنت کرنے کا جذبہ ہو تو وہ سب کچھ حاصل کر سکتا ہے۔ 9 اکتوبر 2015 جمعہ کے دن ممبئی میں روندر جین کا انتقال ہو گیا۔

